



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1843/49 - 2014 ජනවාරි මස 03 වැනි සිකුරාදා - 2014.01.03

(රජයේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

උතුරු මැද පළාතේ පළාත් සභාව

1989 අංක 12 දරන පළාත් සභා (ආනුෂාංගික) විධිවිධාන පනතේ 02 වැනි වගන්තිය සමග කියවිය යුතු
1987 අංක 15 දරන ප්‍රාදේශීය සභා පනතේ 223 වැනි වගන්තිය යටතේ වූ නියමය.

උතුරු මැද පළාතේ ගරු ප්‍රධාන අමාත්‍ය, හා පළාත් නීතිය හා සාමය, මුදල් සහ ක්‍රමසම්පාදන, පළාත් පාලන, පළාත් වාරිමාර්ග, පළාත් ඉඩම්, පළාත් මාර්ග සංවර්ධන ග්‍රාමීය යටිතල පහසුකම්, ක්‍රීඩා හා යෞවන කටයුතු පිළිබඳ අමාත්‍ය සමරකෝන් මුදියන්සේලාගේ රංජිත් සමරකෝන් වන මම, 1989 අංක 12 දරන පළාත් සභා (ආනුෂාංගික) විධිවිධාන පනතේ 2 වැනි වගන්තිය සමග කියවිය යුතු 1987 අංක 15 දරන ප්‍රාදේශීය සභා පනතේ 223 වැනි වගන්තියෙහි සඳහන් විධිවිධාන අනුව පහත සඳහන් නියමය මෙයින් නිවේදනය කරමි.

සමරකෝන් මුදියන්සේලාගේ රංජිත් සමරකෝන්,
ගරු ප්‍රධාන අමාත්‍ය, හා පළාත් නීතිය හා සාමය,
මුදල් සහ ක්‍රමසම්පාදන, පළාත් පාලන, පළාත් වාරිමාර්ග, පළාත් ඉඩම්,
පළාත් මාර්ග සංවර්ධන ග්‍රාමීය යටිතල පහසුකම්, ක්‍රීඩා හා යෞවන කටයුතු පිළිබඳ අමාත්‍ය.

2014 ජනවාරි මස 01 වැනි දින,
ප්‍රධාන අමාත්‍යාංශය,
උතුරු මැද පළාත් කාර්යාලයේ දී ය.

නියමය

1. මෙම නියමය උතුරු මැද පළාතේ ප්‍රාදේශීය සභාවන්හි 2014 වර්ෂය සඳහා වූ අයවැය ලේඛන බලාත්මක කිරීම සම්බන්ධයෙන් වූ නියමය වශයෙන් හැඳින්වේ.



2. උතුරු මැද පළාත තුළ යම් ප්‍රාදේශීය සභාවක් සඳහා 2014 වර්ෂයට අදාළ අයවැය ලේඛනයක් 1987 අංක 15 දරන ප්‍රාදේශීය සභා පනතේ 168 වැනි වගන්තියෙහි සඳහන් විධිවිධාන ප්‍රකාරව සම්මත නොවූ කල්හි හා 2012 අංක 21 දරන පළාත් පාලන ආයතන (විශේෂ විධිවිධාන) පනතෙහි 17 වැනි වගන්තිය ප්‍රකාරව අදාළ ප්‍රාදේශීය සභාවේ සභාපති ධුරය පුරප්පාඩු වී ඇති විටකදී, එම පුරප්පාඩු සභාපති ධුරය පිරවීම සඳහා 2012 අංක 22 දරන පළාත් පාලන ආයතන ඡන්ද විමසීම් (සංශෝධිත) පනතෙහි විධිවිධාන අනුව කටයුතු කර නොමැති විටකදී හෝ එසේ පුරප්පාඩු වූ ධුරය සඳහා පත්වූ සභාපතිවරයෙකුට 2014 වර්ෂය සඳහා අයවැය ලේඛනයක් සම්මත කර ගැනීමට අදාළ වූ යෝජනාවක් සභාවට ඉදිරිපත් කිරීමට ඊට අදාළ ලිඛිත නීතියට අනුකූලව විය යුතු අවම දින ප්‍රමාණය ඉතිරි නොවූණු අවස්ථාවක අදාළ ප්‍රාදේශීය සභාව වෙත 2014 වර්ෂය සඳහා පිළියෙල කරන ලද යම් අයවැය ලේඛනයක් අදාළ ප්‍රාදේශීය සභාව පිහිටි දිස්ත්‍රික්කයේ පළාත් පාලන සහකාර කොමසාරිස්ගේ අනුමැතිය යටතේ එකී ප්‍රාදේශීය සභාව විසින් 2014 වර්ෂය සඳහා ක්‍රියාත්මක කිරීම නිත්‍යානුකූල වන්නේය.

3. මෙම නියමයෙහි සඳහන් සියලු විධිවිධානයන් 2012 අංක 21 දරන පළාත් පාලන ආයතන (විශේෂ විධිවිධාන) පනතෙහි විධිවිධානයන්ට සහ 2012 අංක 22 දරන පළාත් පාලන ආයතන ඡන්ද විමසීම් (සංශෝධිත) පනතෙහි විධිවිධානයන්ට යටත්ව ක්‍රියාත්මක වන්නේය.